

Kunnngerð um afturbering av útreiðslum til filmsframleiðslu í Føroyum

Við heimild í § 6, stk. 2 og § 9, stk. 1 og 2 í løgtingslóg nr. 170 frá 20. desember 2017 um afturbering av útreiðslum til filmsframleiðslu í Føroyum verður ásett:

§ 1. Stýrið fyri Filmshúsið tekur avgerð um umsókn um afturbering av útreiðslum til filmsframleiðslu í Føroyum sambært løgtingslógini.

Stk. 2. Dagliga umsitingin í Filmshúsinum fyrireikar og ger tilmæli til stýrið viðvíkjandi umsóknum um afturbering av útreiðslum til filmsframleiðslu í Føroyum.

Stk. 3. Í sambandi við viðgerð av umsóknum um afturbering kann Filmshúsið útvega sær fakkøna hjálp eftir tørvi. Skrivstovuhaldið hjá Filmshúsinum, sum er hjá Vinnuframa, metir um upplýsingar um bókhaldsviðurskifti og roknskaparviðurskifti.

Stk. 4. Avgerð um heilt ella lutvíst at nokta umsókn um afturbering av útreiðslum til filmsframleiðslu er endalig innan fyrisitingina og kann ikki kærast til annan fyrisitingarligan myndugleika.

§ 2. Fyri at fáa afturbering av parti av útreiðslunum, skulu føroysk fakkfólk og føroyskir førleikar nýtast í framleiðsluni.

Stk. 2. Kravið um luttøku av føroyskum fakkfólki og førleikum er tengt at, í hvønn mun hóskandi førleikar og fakkfólk eru tøk í Føroyum til framleiðsluna. Dagliga umsitingin í Filmshúsinum ger eina meting av støðuni í sambandi við viðgerðina av einstøku umsóknini.

§ 3. Henda kunnngerð kemur í gildi dagin eftir, at hon er kunngjørd.

Umhvørvis- og vinnumálaráðið, 12. mai 2020

Helgi Abrahamsen (sign.)
landsstýrismaður

/ Herálvur Joensen (sign.)